

राजधानी

आयोगों के सहयोग को हर जिले में नोडल अफसर

पटना। राज्य सरकार की तरफ से गठित तमाम राज्य आयोगों को सहयोग करने के लिए अब हर जिला में एक नोडल पदाधिकारी नियुक्त किए जाएंगे। इस मामले में सामान्य प्रशासन विभाग ने सभी जिलाधिकारियों को पत्र भेजा है। इसके अनुसार, आयोगों के अध्यक्ष, उपाध्यक्ष एवं सदस्य जब किसी जिला भ्रमण में जाते हैं, तो इस दौरान उनकी तरफ से मांगी गई जानकारी उपलब्ध कराने में जिला प्रशासन अपेक्षित सहयोग नहीं करता है। इसकी कई बार विभाग को शिकायत भी मिली है। इस वजह से सभी जिलाधिकारियों को जिले के किसी वरीय उपसमाहर्ता को नोडल पदाधिकारी के तौर पर नामित करने के लिए कहा गया है। जल्द ही इनकी नियुक्ति कर इसकी सूचना विभाग को भी उपलब्ध कराने को कहा गया है। नोडल पदाधिकारियों की नियुक्ति से भ्रमण में गए आयोगों के अध्यक्ष, उपाध्यक्ष और सदस्यों को तमाम जरूरी जानकारी आसानी से उपलब्ध हो सकेगी।